महात्मा गांधी तंटामुक्‍त गाव मोहिम सन 
२०१३-१४ मधील तंटामुक्‍त गावांची नावे 
घोषित करण्याबाबत. 


महाराष्ट्र शासन 
गृह विभाग 
शासन निर्णय क्रमांकः तंमुगा-०११५/प्र.क्र-०२/पोल-१५ 
गृह विभाग मंत्रालय, मुंबई. 
दिनांक: १८ मार्च, २०१५ 


वाचा :- 
१) शासन निर्णय क्रमांक तंमुगा-१०११/सीआर-४३/२००८/पोल-१५, दि. १४ ऑगस्ट, २००८ 


२) विशेष पोलीस महानिरीक्षक (का.व सू.) महाराष्ट्र राज्य, पोलीस महासंचालक यांचे शा.पत्र 
क्र. पोमसं/४०/९०६९/मगातंमुगा-जि.बा.मु./४४/२०१४ दिनांक ६/१/२०१५. 


शासन निर्णय :- 
गावात तंटे होऊ नयेत तसेच दाखल असलेले तंटे व नव्याने निर्माण होणारे तंटे लोकसहभागातून 


मिटविण्याची व्यवस्था निर्माण व्हावी आणि सामाजिक शांतता प्रस्थापित होऊन राज्याची समृध्दीकडे वाटचाल 
व्हावी, या उद्देशाने दिनांक १५ ऑगस्ट, २००७ पासून महात्मा गांधी तंटामुक्‍त गाव मोहिम राज्यात सुरु करण्यात 
आली आहे. सन २००७-०८ ते सन २०१२-१३ पर्यंत एकूण १७७४५ एवढ्या गावांना तंटामुक्‍त पुरस्कार दिलेला 
असून १२७० एवढ्या गावांना विशेष शांतता पुरस्कार देण्यात आलेला आहे. सातव्या वर्षाची मोहिम दि. १५ 
ऑगस्ट २०१३ पासून सुरु झाली आहे. 

२. सातव्या वर्षातील मोहिम अंमलबजावणी कार्यक्रमानुसार १५ ऑगस्ट ते ३० ऑगस्ट, २०१३ या 
कालावधीत ग्रामपंचायतीनी ग्रामसभा आयोजित करुन मोहिमेतील आपला सहभाग निश्चित करावयाचा होता. या 
मोहिमेतील तंटामुक्‍त गाव समितीने, भविष्यात तंटे निर्माण होऊ नयेत यासाठी प्रतिबंधात्मक उपाययोजना करणे 
आणि गावात दाखल असलेल्या दिवाणी, महसुली व इतर तंट्याची माहिती ३० सप्टेंबर २०१३ पर्यंत संकलित 
करुन, दाखल तंटे व नव्याने निर्माण झालेले तंटे लोकसहभागातून सामोपचाराने मिटविण्यासाठी कार्यवाही 
करावयाची होती. 

३. भविष्यात तंटे निर्माण होऊ नयेत याकरिता प्रतिबंधात्मक उपाययोजना करणे, दिनांक ३० सप्टेंबर, 
२०१३ पूर्वी दाखल तंटे आणि ३० सप्टेंबर २०१३ नंतर निर्माण झालेले तंटे सामोपचाराने मिटविणे यासाठी दिनांक 


१४ ऑगस्ट २००८ च्या शासन निर्णयान्वये एकूण २०० गुण विहीत करण्यात आले आहेत. तंटामुक्‍त गाव जाहीर 

करण्यासाठी 9) प्रतिबंधात्मक उपाययोजना करणे २) दाखल तंटे मिटविणे व ३) नव्याने निर्माण होणारे de 
यासाठी अनुक्रमे ५६, ७० व १४ असे किमान गुण प्राप्त करणे आवश्‍यक आहे. सदर किमान गुणांची बेरीज १४० 
येत असली, तरी गाव तंटामुक्‍त म्हणून पात्र ठरण्यासाठी २०० गुणापैकी किमान १५० गुण मिळविणे आवश्‍यक 
आहे. २०० पैकी १९० किंवा त्यापेक्षा जास्त गुण प्राप्त करणाऱ्या गावांना त्यांच्या मिळणाऱ्या पुरस्कार रकमेच्या २५ 
टक्के इतकी वाढीव रक्कम विशेष झांतता पुरस्कार म्हणून देण्याची तरतूद उपरोक्‍त दिनांक १४ ऑगस्ट, २००८ 
च्या शासन निर्णयात करण्यात आली आहे. 

४. दिनांक १४ ऑगस्ट २००८ च्या शासन निर्णयामध्ये निर्धारित करण्यात आलेले तंटामुक्‍त गावांचे निकष 
स्वयंमुल्यापनानुसार पूर्ण करणाऱ्या गावांच्या तंटामुक्त गाव समित्यांनी, सन २०१३-१४ या मोहिमेच्या सातव्या 
वर्षामध्ये दिनांक १ मे, २०१४ रोजी ग्रामसभेत गाव तंटामुक्‍त झाल्याचे घोषित करावयाचे होते. त्यानुसार 
राज्यातील एकूण २१४३ गावांनी स्वयंमूल्यमापनानुसार गाव तंटामुक्‍त झाल्याचे घोषित केले. सदर गावांचे ५ मे, 
२०१४ ते ५ जून, २०१४ या कालावधीत जिल्ह्यांतर्गत मूल्यमापन करण्यात आले. त्यामध्ये ९४५ गावे 
पुरस्कारासाठी पात्र ठरली, दिनांक २० जून, २०१४ ते २० जुले, २०१४ या कालावधीत या गावाचे जिल्हा बाह्य 
मूल्यमापन करण्यात आले असून समित्यांनी आपला अहवाल शासनास सादर केला आहे. त्यानुसार राज्यातील 
६७८ गावे तंटामुक्‍त गाव म्हणून घोषित करण्यात येत असून त्यापैकी १८ गावे २०० पैकी १९० किंवा त्यापेक्षा 
अधिक गुण प्राप्त करुन विशेष शांतता पुरस्कारासाठी पात्र ठरली आहेत. सदर गावांची जिल्हानिहाय यादी 
सोबतच्या परिशिष्ट- अ येथे दर्शविण्यात आळी आहे. सन २००१ च्या जनगणनेप्रमाणे गावाच्या लोकसंख्येनुसार 
त्यांना मिळालेल्या पुरस्कारांची रक्‍कम गावाच्या नावासमोर “परिशिष्ट-अ” मध्ये दर्शविण्यात आली आहे. 

५. ज्या गावांना सन २००७-०८ ते सन 2092-2093 या मोहिमवर्षात तंटामुक्‍त गाव पुरस्कार घोषित 
करण्यात आला आहे AM गावांचा समावेश सन २०१३-१४ या मोहिम वर्षातील तंटामुक्‍त गाव पुरस्कार पात्र 
गावाच्या यादीत असल्यास त्यांना सदर पुरस्कार अनुज्ञेय असणार नाही. 

६. प्रत्येक जिल्ह्यातील पुरस्कार प्राप्त गावांना अनुज्ञेय ठरणाऱ्या पुरस्काराच्या रकमे इतक्या तरतूदीचे 
जिल्हानिहाय वितरण पोलीस महासंचालक, महाराष्ट्र राज्य मुंबई यांनी करावे. 

७. जिल्हा पोलीस अधिक्षक यांनी संबंधीत जिल्ह्यातील पुरस्कार प्राप्त गावांच्या पुरस्काराच्या रकमेचे 


धनादेडा तयार करुन त्यांचे गावनिहाय वितरण करावे. 

८. पुरस्कार रकमेचा विनियोग या विभागाच्या दि. १४ ऑगस्ट, २००८ च्या शासन निर्णयातील परिशिष्ट-७ 
मध्ये नमूद केलेल्या मार्गदर्शक सूचनांप्रमाणे संबंधित ग्रामपंचायतीने करणे बंधनकारक राहील. पुरस्कार रकमेचा 
विनियोग नियमबाह्य झाल्यास सदर रक्‍कम संबंधितांकडून वसूल करण्यात येईल. 

९. सन २०१३-१४ या आर्थिक वर्षात महात्मा गांधी तंटामुक्त गाव मोहिम अंतर्गत तंटामुक्‍त गाव 
पुरस्कारासाठी येणाऱ्या रुपये १७, १३, २५,०००/- (रूपये सतरा कोटी तेरा लाख पंचवीस हजार फक्त) एवढया 
खर्चास शासन मान्यता देण्यात येत आहे. या बाबी वरील खर्च मागणी क्रमांक बी-१ प्रधान लेखाशिर्ष- २०५५ 
पोलीस (००)(१०) तंटामुक्‍त गाव मोहिम, ३१ सहाय्यक अनुदान या खालील सन २०१४-१५ या वित्तीय वर्षाच्या 
मंजूर तरतूदीमधून भागविण्यात यावा. 

qo, सदर प्रयोजनार्थ काढावयाची देयके ही महाराष्ट्र कोषागार नियम नमुना क्रमांक ४४ मध्ये सादर करुन 
यासाठी लागणारी रक्कम आहरित करावी. 

११. हा शासन निर्णय वित्त विभाग, अनौपचारिक संदर्भ क्र. ५८/२०१५,व्यय-७, दिनांक :-३०/१/२०१५ 
अन्वये दिलेल्या सहमतीने निर्गमित करण्यात येत आहे. 


सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध 


करण्यात आला असून त्याचा संकेताक २०१५०३१७१२०१०२७४२९ असा आहे. हा आदेश डिजीटल स्वाक्षरीने 
साक्षांकित करुन काढण्यात येत आहे. 


महाराष्ट्राचे राज्यपाळ यांच्या आदेशानुसार व नावाने 


Digitally signed by Prakash Ganpat 
Deshmukh 

(प्र. ग. देशमुख) 
सोबत :- प्रपत्र-अ उपसचिव, गृह विभाग, महाराष्ट्र शासन 
प्रत, 


१. मा. राज्यपाल यांचे सचिव 
२. मा. मुख्यमंत्री (गृह) यांचे प्रधान सचिव 
३. सर्व मा. मंत्री यांचे खाजगी सचिव 
४. सर्व मा. राज्यमंत्री यांचे खाजगी सचिव 
५. मुख्य सचिव, महाराष्ट्र राज्य, मुंबई. 

६. अपर मुख्य सचिव, (गृह),मंत्रालय, मुंबई. 

७. महालेखापाल, महाराष्ट्र राज्य, मुंबई/नागपूर 
८. पोलीस महासंचालक, महाराष्ट्र राज्य, मुंबई. 
९. सर्व मंत्रालयीन विभाग, मुंबई. 


qo. 
११, 
१२. 
93. 
१४. 
१५. 
१६. 
१७. 
IC: 


१९, 


२०. 
२१. 
२२. 
23. 
२४. 


संचालक, SA व कोषागारे, मुंबई. 

अधिदान व लेखाधिकारी, मुंबई. 

सर्व विभागीय आयुक्‍त 

सर्व परिक्षेत्रांचे विशोष पोळीस महानिरीक्षक 

सर्व जिल्हाधिकारी 

सर्व जिल्हा कोषागार अधिकारी 

सर्व जिल्हा परिषदांचे मुख्य कार्यकारी अधिकारी 

सर्व पोलीस अधिक्षक 

सर्व उपविभागीय अधिकारी (जिल्हाधिकारी यांचे मार्फत) 

(यांना विनंती करण्यात येते की, सदर झासन निर्णयाच्या छायांकीत प्रती आपल्या 
नियंत्रणाखालील संबंधित मंडळ अधिकारी, तलाठी, पोलीस पाटील यांना पोहचविण्याची 
व्यवस्था करावी.) 

सर्व उपविभागीय पोलीस अधिकारी (पोलीस अधिक्षक यांचे मार्फत) 

(यांना विनंती करण्यात येते की, सदर झासन निर्णयाच्या छायांकीत प्रती आपल्या 
नियंत्रणाखालील संबंधित पोलीस ठाणे, संबंधित ग्रामपंचायतींना पोहचविण्याची व्यवस्था 
करावी.) 

संबंधित गटविकास अधिकारी (मुख्य कार्यकारी अधिकारी, जिल्हा परिषद यांचे मार्फत) 

संबंधित तहसिलदार (जिल्हाधिकारी यांचे मार्फत) 

वित्त विभाग, व्यय-७, मंत्राळय, मुंबई. 

अवर सचिव (अर्थसंकल्प-१), गृहविभाग, मंत्रालय, मुंबई. 

निवडनस्ती पोल-१५ 

